

உடனடி வெளியீட்டுக்காக

விதை விதைக்கும் சனிக்கிழமை மற்றும் தோட்டவேலைக் காட்சிகளுடன் வசந்த காலத்தைத் துவங்கும் நாளைக் கொண்டாடுங்கள்

ப்ராம்ப்ட்டன், ON (பிப்ரவரி 18, 2020) – இதோ வசந்த காலப் பருவம் அருகில் வந்து விட்டது அதன் அறிகுறியாக ப்ராம்ப்ட்டன் மாநகரின் 8 ஆவது வருடாந்திர "விதை விதைக்கும் சனிக்கிழமையும் தோட்டவேலைக் கண்காட்சிகளும் வந்துவிட்டன!

இந்த ஆண்டுக்கான "விதை விதைக்கும் சனிக்கிழமையும் தோட்டவேலைக் கண்காட்சிகளும்" பிப்ரவரி 29 சனிக்கிழமையன்று காலை 10 மணி முதல் பிற்பகல் 3 மணி வரை சென்சுரி கார்டன்ஸ் ரிக்ரியேஷன் மையத்தின் அரங்கத்தில் (Century Gardens Recreation Centre Auditorium) நிகழவிருக்கின்றது. நீங்கள் தோட்ட வேலை செய்வதற்கு புதியவரோ அல்லது அதில் வல்லமை கொண்டவரோ என யாராக இருப்பினும், இந்த குடும்பத்தினர் அனைவருக்குமான நிகழ்ச்சிக்கு அனைவரையும் வரவேற்கிறோம்.

30 க்கும் மேற்பட்ட நிறுவனங்கள் தங்கள் தயாரிப்புகள்/சேவைகளை காட்சிப்படுத்துவதற்கென பங்கேற்கின்றனர்; இதனால், இந்த நிகழ்ச்சிக்கு வருகைபுரிபவர்கள், வல்லுனர்களின் கருத்துக்களைக் கேட்டுப் பலனடையவும், தோட்டம் அமைப்பதற்கான தகவல் பெறவும், ஒருவருக்கொருவர் பகிரவும் விதைகளைப் பரிமாறிக்கொள்ளவும் தோட்டம் அமைப்பவர்களுடன் இணையவும் ஒரு வாய்ப்பாக இந்த நிகழ்ச்சி அமையும்; இது மட்டுமல்லாமல், குழந்தைகள் தோட்டக்கலை பற்றி அறிந்து கொள்வதற்கான தனிப்பிரிவும், விதைகள் வாங்குவதற்கான சீடி கஃபே யும் (Seedy Café) உள்ளன.

தோட்டம் அமைப்பதில் வல்லுனர்களும் கூட பங்கேற்று நான்கு கருத்தரங்கங்களை நாள் முழுதுமாக நடத்த முன் வருகிறார்கள்:

- காலை 10:30 முதல் காலை 11:15 வரை , நான்ஸி லொட்டெக்கி-நீலி (Nancy Lotecki-Neely, ஜீரோ வேஸ்ட் கலிடான் (Zero Waste Caledon), தலைப்பு: "பொருட்களை ஏன் விரயம் செய்ய வேண்டும் "

- காலை 11:30 முதல் மதியம் 12:15 வரை, எம்மா பிக்ஸ் (Emma Biggs), தோட்டக்கலை எழுத்தாளர் மற்றும் வானொலி உரையாளர், தலைப்பு: “ எம்மாவுடன் சேர்ந்து தோட்டம் அமைத்தல் ”
- மதியம் 12:30 முதல் பிற்பகல் 1:15 வரை , ப்ரையன் மில்வர்ட் (Brian Millward), முன் நடத்தி செல்லும் ஒருங்கிணைப்பாளர், காடுகளை மேம்படுத்தி போற்றி வளர்க்கின்ற உள்ளூர் அமைப்பு [Local Enhancement and Appreciation of Forests (LEAF)], தலைப்பு: “மரங்கள், தேனீக்கள் & இதர விஷயங்கள்”
- பிற்பகல் 1:30 முதல் பிற்பகல் 2:15 வரை, Emma Biggs), தோட்டக்கலை எழுத்தாளர் மற்றும் வானொலி உரையாளர், தலைப்பு: “நகர்ப்புற நிலங்களில் உணவுப் பொருட்கள்”

அனுமதி இலவசம் மற்றும் முதல் 100 வருகையாளர்களுக்கு இலவசமாக ஒரு நாற்று கொடுக்கப்படும்.

இந்த நிகழ்ச்சியானது ப்ராம்ப்ட்டன் மாநகர தோட்டக்கலை சொசைட்டி (Brampton Horticultural Society) யுடன் இணைந்து நடத்தப்படுகிறது மற்றும் சீட்ஸ் ஆஃப் டைவர்டிடி (Seeds of Diversity) யினால் ஆதரவளிக்கப்படுகிறது; இது கனடா நாட்டின் ஒரு அறக்கட்டளையாகும், மற்றும் இது விவசாயம் மற்றும் தோட்டக்கலை தாவரவியல் ஆகியவற்றின் பரவல்தன்மையை போற்றிக்காக்க தன்னை அர்ப்பணித்துக்கொண்டிருக்கிறது; இதனை நடத்துவதற்கான உரிமை கொண்டவர்கள் ரிவேரா இன்க் (Revera Inc.) நிறுவனம் ஆகும்.

விபரங்களுக்கு வருகை தரவும்: www.brampton.ca/parks.

அறிஞர் கூற்றுக்கள்

“ப்ராம்ப்ட்டன் பசுமையான ஒரு நகரம் மற்றும் நமது தாவரவியல் பரவல்தன்மையின் முக்கியத்துவத்தின் மீதான விழிப்புணர்வை அதிகரிப்பதற்காக ஏற்படுத்தப்பட்டவையே இந்த விதை விதைக்கும் சனிக்கிழமை மற்றும் தோட்டவேலைக் கண்காட்சி ஆகிய நிகழ்ச்சிகளாகும். தொழில்சார் வல்லுனர்கள் இருப்பதால், குழந்தைகளும் கூட உணவுப்பொருட்களை போற்றிக்காப்பதற்கான கல்வி பெறுவதுடன், அனைத்து வயதினருக்கும் பரவசமுட்டும் ஒரு கல்வியை அளிக்கும் நிகழ்ச்சியாகிறது.!”

- பேட்ரிக் ப்ரவுன், மேயர், ப்ராம்ப்ட்டன் மாநகரம்

“கடந்த ஆண்டில், ”விதை விதைக்கும் சனிக்கிழமை மற்றும் தோட்டவேலைக் கண்காட்சி” ஆகிய நிகழ்ச்சிகளுக்கு 1,100 க்கும் மேலானவர்கள் வருகை புரிந்தனர். குறிப்பாக பசுமை பற்றிய ஒரு ஆர்வத்தினை ஒருவர் கொண்டிருந்தால், அவரைப் போன்ற அனைவரையும் இந்த நிகழ்ச்சியில் கலந்துகொள்ள வைத்து வசந்த கால விதை விதைக்கும் நிகழ்ச்சியில் பங்கேற்கச் செய்து, ப்ராம்ப்ட்டன் நகரை இன்னும் பசுமையாக்க உற்சாகப்படுத்துகிறோம்.”

- பால் வின்செண்ட் , ப்ராந்திய கவுன்சிலர் மற்றும் தலைவர், பொதுப்பணிகள் மற்றும் பொறியியல் துறை, ப்ராம்ப்ட்டன் நகரம்

“ப்ராம்ப்ட்டன் தோட்டக்கலை சொசைட்டியானது, ப்ராம்ப்ட்டன் மாநகர நிர்வாகத்துடன் மீண்டும் ஒரு முறை இணைந்து 8 ஆம் ஆண்டு ”விதை விதைக்கும் சனிக்கிழமை மற்றும் தோட்டவேலை கண்காட்சியைக் கொண்டாடுவதில் பரவசமடைகிறது. இந்த நிகழ்ச்சி முழுக்கவுமே தோட்டம் அமைப்பது , சுற்றுச்சூழலைப் போற்றிக்காத்து நிலைக்க வைப்பது ஆகியவை பற்றியதாகும்; அதே சமயம் சமுதாயம் சார்ந்த மக்கள் தாங்கள் வாழும் பகுதியை செழுமையாக வளர்ப்பதன் முக்கியத்துவத்தைக் கற்றுக்கொள்வதற்காக அவர்களை ஒன்று திரட்டவும் செய்கிறது..”

- கரோல் ஸ்ப்ராகெட் (Carole Spraggett), தலைவர், ப்ராம்ப்ட்டன் தோட்டகலை சொசைட்டி

-30-

கனடா நாட்டில் மிக விரைவாக வளர்ந்து வரும் நகரங்களில் ஒன்றான ப்ராம்ப்ட்டன் தன் வசத்தில் 650,000 மக்களையும் 70,000 வணிக அமைப்புக்களையும் கொண்டிருக்கிறது. நாங்கள் செய்யும் ஒவ்வொரு காரியத்திலும் பொதுமக்களை மனத்தில் வைத்தே செய்கின்றோம். பலதரப்பட்ட சமுதாயத்தினர் எங்களுக்கு வலு சேர்க்கின்றனர், முதலீட்டை நாங்கள் ஈர்க்கிறோம், தொழில்நுட்பரீதியில் மற்றும், சுற்றுச்சூழல்ரீதியிலான புதுமைப் படைத்தலில் முன்னணி வகிப்பதற்கான பயணத்தில் நாங்கள் சென்றுகொண்டிருக்கிறோம். பாதுகாப்பான, நிலைத்து நிற்கவல்ல மற்றும் வெற்றிகரமான ஆரோக்கியமிக்க ஒரு நகரைக் கட்டமைப்பதற்கான வளர்ச்சிப்பாதையில் நாங்கள் பங்கு வகிக்கிறோம். [Twitter](#), [Facebook](#), மற்றும் [Instagram](#) ஆகியவற்றில் எங்களுடன் இணையுங்கள். www.brampton.ca இல் இன்னும் தெரிந்துகொள்ளுங்கள்.

ஊடக தொடர்பு

மோனிக்கா துக்கல்

ஒருங்கிணைப்பாளர், ஊடகம் & சமுதாய ஈடுபாடு

யுக்திரீதியான தகவல் தொடர்பு

ப்ராம்ப்ட்டன் நகரம்

905-874-3426 | Monika.Duggal@brampton.ca